



QƏLƏBƏ BAYRAMI

Şənliklər içində Azərbaycanım,
Bayram yürüsləri keçir hər yerdən.
Cənnət tək bəzənib Nəqşi-cahanım,
Bakıya salam var hər bir ürəkdən.
Zəfər bayrağıdır şəhidlər qanı,
Dünya şahid oldu qələbəmizə.
Düşmənlər yurduna saldıq böhranı,
Onlar diz çökdülər zəfərimizə.

Sevincə qərq oldu şəhərlər, kəndlər,
Nəğmələr bürüyüb bütün ölkəni.
Getdi vətənimdən dərdlər, kədərlər,
Qovduq başımızdan dumanı, çəni.
Gözün aydın olsun, ey gözəl vətən!
Düşmənlər baxdıqca bağı sökülür.
Sənə alqış gəlir hər dost ölkədən,
Düşmənlər gözündən yaşlar tökülür.

Qələbə bayramı canlı bir əsər,
Müzəffər ordumuz keçir paraddan.
44-gün düşməyə çalmışdıq zəfər.
Əsgərlər zövq alır yeni həyatdan.
Ölməzlik rəmzi var hər bir şəhiddə,
Onlar tarix kimi yaşayır hər vaxt.
Qələbə rəmzi var kənddə, şəhərdə,
Onları unutmaz heç zaman həyat.

Həyat davam edir öz axarında.
İlham qayğısı var insanlar üçün.
Onun öz yolu var bütün dünyada,
Bunu dərk edənlər anlasın bu gün.
Yırtıldı düşmənin hiylə maskası,
Onları tanıdı bütün ölkələr.
Vətəndə başladı birlik bərpası,
Susdu Avropadan əsən küləklər.

Daşaltı tarixdi illər keçsə də,
Vardı şəhidlərin qanı bu yerdə.
Bəzəyib vətəni çiçəklər, güllər,
Ana vətənimiz qəm görməz bir də.

QƏLƏBƏ EŞQİYLƏ SƏN YARANMISAN

Səni bənzədirəm aya, günəşə,
Ömrünü sərf etdin bütün döyüşə.
Tarix nəzər edir bu çətin işə,
Sən türk dünyasının böyük oğlusan,
Qələbə eşqilə sən yaranmısan.
Sənsən davamçısı o, Atatürkün,
Əyilməz dağları çapır külüngün,
Dünyaya hökumdür sənin söz mülkün,
Sən türk dünyasının böyük oğlusan,
Qələbə eşqilə sən yaranmısan.

Biz iki dövlətlik, biz bir millətlik,
Düşmənlər sanmasın döyüşdə təkik.
Düşməni ram edən böyük qüdrətlik,
Sən yürk dünyasının böyük oğlusan,
Qələbə eşqilə sən yaranmısan.
Sənsən yer üzünün məğrur qartalı,
Sənsiz bu dünyanın qarışar halı,
Sənsən vətənpərəst vətən xəyallı.
Sən türk dünyasının böyük oğlusan,
Qələbə eşqilə sən yaranmısan.

Qəddini əyibsən alçaq başların,
Qarşısın alıbsan bəd alqışların.
Düşməni ram edən o çıxışların,
Sən türk dünyasının böyük oğlusan,
Qələbə eşqilə sən yaranmısan.
Haqqa, ədalətə qapı açırsan,
Bütün məzlumlara işıq saçırısan,
Cümlə müsəlmanın haqq dünyasısan,
Sən türk dünyasının böyük oğlusan,
Qələbə eşqilə sən yaranmısan.

Hər sözün, söhbətin tarix yaddaşı,
Qoymadın gözlərdən axsın qəm yaşı.
Unutmaz heç zaman qardaş qardaşı
Sən türk dünyasının böyük oğlusan,
Qələbə eşqilə sən yaranmısan.
Məğlub edilməzsən Tayyib Ərdoğan,
Sənin amalınla yaşayır dövrən,
Terror dünyasını edibsən viran,
Sən türk dünyasının böyük oğlusan,
Qələbə eşqilə sən yaranmısan.

Çox xəstə başları etdin müalicə,
"Makoron" sağaldı, durdu o gecə,
Məhv oldu onlarda çılqın düşüncə,
Sən türk dünyasının böyük oğlusan,
Qələbə eşqilə sən yaranmısan.

Şərur rayonu, Tumaslı kəndi

3 aprel 2021-ci il

dal t

